

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, चैत्र २५ गते २०२५ साल

श्री ५ को सरकार
शिक्षा मन्त्रालयको
सूचना

प्राचीन स्मारक संरक्षण ऐन, २०१३ को दफा १३ को उप-दफा (१) ले दिएको अधिकार प्रयोग गरी श्री ५ को सरकारले नेपाल अधिराज्य भित्र रहेका कम्तिमा १०० एक-सय वर्ष पुराना निम्न बस्तुहरूलाई ऐतिहासिक, पुरातत्व सम्बन्धी र कलात्मक बस्तु तोकी सो ऐतिहासिक पुरातत्व सम्बन्धी वा कलात्मक बस्तु नेपाल अधिराज्यबाट विदेश निकासी गर्न वा नेपाल अधिराज्य भित्र पनि एक ठाउँबाट अर्को ठाउँमा लान श्री ५ को सरकारको पूर्व स्वीकृति लिनु पर्ने गरी प्रतिबन्ध लगाएको छ ।

१. ऐतिहासिक बस्तु:- कुनै पनि देशको इतिहास बोध गराउने हस्तलिखित वंशावली, हस्तलिखित ग्रन्थ, हस्तलिखित स्वर्णपत्र, शिलापत्र, ताम्रपत्र, काष्ठपत्र, भोजपत्र, ताडपत्र, कागजपत्र, मुद्रा, ऐतिहासिक घटना घटेको वा ऐतिहासिक विशिष्ट व्यक्ति बसेको घर र त्यस्तो व्यक्तिले उपयोग गरेको बस्तु ।
२. पुरातत्व सम्बन्धी बस्तु:- प्राग् ऐतिहासिक कालको मानव निर्मित वा मानवले उपयोग गरेको बस्तु ।

(५)

आधिकारिकता मुद्रण विभागबाट छापि गरिएपछि मात्र लागु हुनेछ।

(६)

नेपाल राजपत्र भाग ३

३. कलात्मक वस्तु:- ढुंगा, काठ, माटो, हाड, काँच, कपडा, कागज, धातु आदिमा बेलबुट्टा भरी आकर्षक ढङ्गले बनाएको घरको कुनै महत्व पूर्ण भाग, त्यस्तो घरमा उपयोग गरिएका वस्तु, त्यस्तो बेलबुट्टा भरी वा नभरी बनाएको मूर्ति, देवी देवताको मन्दिर, चैत्य, सालिक, पौभा, चित्र राज प्रासादमा उपयोग भए गरिएका वस्तु, पशुपंक्षी, स्थावर जंगमको प्रतिकृती बनाई राखेको वस्तु ।

आज्ञा ले-

दीर्घराज कोइराला

श्री ५ को सरकारको का.मु. सचिव ।